



பா³லமுகுந்தா³ஷ்டகம்

கராரவிந்தே³ன பதா³ரவிந்த³ம்
முகா³ரவிந்தே³ விநிவேஸயந்தம் .
வடஸ்ய பத்ரஸ்ய புடே ஸயானம்
பா³லம் முகுந்த³ம் மனஸா ஸ்மராமி 1..

ஸம்ஹருத்ய லோகான் வடபத்ர மத்⁴யே
ஸயான மாத்³யந்த விஹீன ரூபம் .
ஸர்வேஸ்வரம் ஸர்வஹிதாவதாரம்
பா³லம் முகுந்த³ம் மனஸா ஸ்மராமி 2..

இந்தீ³வர ஸ்யாமல கோமலாங்க³ம்
இந்த்³ராதி³ தே³வார்சித பாத³பத்³மம் .
ஸந்தான கல்ப த்³ரும மாஸ்ரிதானாம்
பா³லம் முகுந்த³ம் மனஸா ஸ்மராமி 3..

லம்பா³லகம் லம்பி³த ஹார யஷ்டிம்
ஸ்ருங்கா³ர லீலாங்கித த³ந்த பங்க்திம் .
பி³ம்பா³த⁴ரம் சாரு விஸால நேத்ரம்
பா³லம் முகுந்த³ம் மனஸா ஸ்மராமி 4..




ஸிக்யே நிதா⁴யாத்³ய பயோ த³தீ⁴னி
ப³ஹிர் க³தாயாம் வ்ரஜநாயிகாயாம் .
பு⁴க்த்வா யதே²ஷ்டம் கபடேன ஸுப்தம்
பா³லம் முகுந்த³ம் மனஸா ஸ்மராமி .. 5..

கலிந்த³ ஜாந்த ஸ்தி²த காலியஸ்ய
ப²ணாக்³ர ரங்கே³ நடன ப்ரியந்தம் .
தத் புச்ச² ஹஸ்தம் ஸரதி³ந்து³ வக்த்ரம்
பா³லம் முகுந்த³ம் மனஸா ஸ்மராமி .. 6..

உலூக²லே ப³த்³த⁴ முதா³ர ஸௌர்யம்
உத்துங்க³ யுக்³மார்ஜுன ப⁴ங்க³ லீலம் .
உத்பு²ல்ல பத்³மாயத சாரு நேத்ரம்
பா³லம் முகுந்த³ம் மனஸா ஸ்மராமி .. 7..

ஆலோக்ய மாதூர் முக² மாத³ரேண
ஸ்தன்யம் பிப³ந்தம் ஸரஸீருஹாக்ஷம் .
ஸச்சின்மயம் தே³வ மனந்த ரூபம்
பா³லம் முகுந்த³ம் மனஸா ஸ்மராமி ..8..



.. இதி ஸ்ரீ பா³லமுகுந்தா³ஷ்டகம் ஸம்பூர்ணம் ..